

॥ ఓం నమో వేంకటేశాయ ॥

04.07.2023 - మంగళవారము (రెండవ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

ఓం నమో వేంకటేశాయ శేషాద్రి నిలయాయ చ ।
వృషదృగ్గోచరాయాఽథ విష్ణవే సతతం నమః ॥

॥ అథ శ్రీమద్భాగవత పారాయణ సంకల్పః ॥

శ్రీమదాది వరాహ క్షేత్రే విరాజమానస్య నిత్య శుద్ధ బుద్ధ ముక్త స్వభావస్య లీలా గృహీత
విగ్రహస్య శ్రీ పద్మావతీ జానేః అనుగ్రహేణ అస్మాకం సర్వేషాం బుద్ధి శుద్ధ్యర్థం
విద్యాభివృద్ధ్యర్థం భక్తి జ్ఞాన వైరాగ్యాది తదనుకూల సర్వ సంపత్ సమృద్ధ్యర్థం
శ్రీ పరమేశ్వప్రీత్యర్థం శ్రీమద్భాగవత పాఠం కరిష్యామహే.

అస్య శ్రీమద్భాగవత స్తోత్ర మహామంత్రస్య నారద ఋషిః బృహతీ ఛందః శ్రీకృష్ణః
పరమాత్మా దేవతా బ్రహ్మ బీజం, భక్తిః శక్తిః జ్ఞాన వైరాగ్యే కీలకం మమ
శ్రీమద్భాగవత్ప్రసాద సిద్ధ్యర్థే పాఠే వినియోగః ॥

॥ ధ్యానం ॥

నారాయణ ప్రపద మూల పరాయణేయం
శ్రీవ్యాస సూత శుక శౌనక వందితేయం ।
సద్భక్తి యోగ మతిసాధన సాధికేయం
భవ్యాయ భాగవత పావన 'దీర్ఘికేయం' ॥

శ్రీమద్భాగవతం పవనం - బహుశ్రీ కుప్పా విశ్వనాథ శర్మ గారిచే పాఠ్రంభం

శ్లోక పారాయణం - డా. కె.వి.ఎన్.వి.జి. శేషాచార్యులు, డా. పి.వి.ఎన్.ఎన్. మారుతి

శ్రీమద్భాగవతం

ప్రథమస్కంధః

అథ శ్రీమద్భాగవతమహాపురాణే పారమహంస్యాం సంహితాయాం ప్రథమస్కంధే ప్రథమోఽధ్యాయః

జన్మాద్యస్య యతోఽన్వయాదితరతశ్చార్థేష్వభిజ్ఞః స్వరాట్
తేనే బ్రహ్మ హృదా య ఆదికవయే ముహ్యంతి యత్సారయః
తేజోవారిమృదాం యథా వినిమయో యత్ర త్రిసర్గోఽమృషా
ధామ్నా స్వేన సదా నిరస్తకుహకం సత్యం పరం ధీమహి ॥

॥ 1-1 ॥

ధర్మః ప్రోక్షేర్షితకైతవోఽత్ర పరమో నిర్మత్సరాణాం సతాం
వేద్యం వాస్తవమత్ర వస్తు శివపదం తాపత్రయోన్మూలనమ్ ॥
శ్రీమద్భాగవతే మహామునికృతే కిం వా పరైరీశ్వరః

సద్యో హృద్యవరుధ్యతేఽత్ర కృతిభిః శుశ్రూషుభిస్తత్క్షణాత్ ।

॥ 1-2 ॥

నిగమకల్పతరోర్గళితం ఫలం
శుకముఖాదమృతద్రవ సంయుతమ్
పిబత భాగవతం రసమాలయం
ముహురహో రసికా భువి భావుకాః ।

॥ 1-3 ॥

నైమిషేఽనిమిషక్షేత్రే ఋషయః శౌనకాదయః ।

సత్రం స్వర్గాయలోకాయ సహస్రసమమాసత ।

॥ 1-4 ॥

త ఏకదా తు మునయః ప్రాతర్హుతహుతాగ్నయః ।

సత్కృతం సూతమాసీనం పప్రచ్ఛురిదమాదరాత్ ।

॥ 1-5 ॥

॥ ఋషయః ఊచుః ॥

త్వయా ఖలు పురాణాని సేతిహాసాని చానఘ ।

ఆఖ్యాతాన్యప్యధీతాని ధర్మశాస్త్రాణి యాన్యత ।

॥ 1-6 ॥

యాని వేదవిదాం శ్రేష్ఠో భగవాన్ బాదరాయణః ।

అన్యే చ మునయస్సూత పరావరవిదో విదుః ।

॥ 1-7 ॥

వేత్త త్వం సౌమ్య తత్సర్వం తత్త్వతస్తదనుగ్రహాత్ ।

బ్రూయుః స్నిగ్ధస్య శిష్యస్య గురవో గుహ్యమప్యత ।

॥ 1-8 ॥

తత్ర తత్రాంజసాఽఽయుష్మన్ భవతా యద్వినిశ్చితమ్ ।

పుంసామేకాంతతః శ్రేయరితన్నః శంసితుమర్హసి ।

॥ 1-9 ॥

ప్రాయేణాల్పాయుషః సభ్యః కలావస్మిన్ యుగే జనాః ।

మందాః సుమన్లమతయో మందభాగ్యా హ్యుపద్రుతాః ।

॥ 1-10 ॥

భూరీణి భూరికర్మాణి శ్రోతవ్యాని విభాగశః ।

అతఃసాధోఽత్ర యత్సారం సముద్భుత్య మనీషయా ।

బ్రూహి నః శ్రద్ధధానానాం యేనాత్మా సంప్రసీదతి ।

॥ 1-11 ॥

సూత జానాసి భద్రం తే భగవాన్ సాత్వతాం పతిః ।

దేవక్యాం వసుదేవస్య జాతో యస్య చిక్రీర్షయా ।

॥ 1-12 ॥

తన్నః శుశ్రూషమాణానామ్ అర్హస్యంగానువర్ణితుమ్ ।

యస్యావతారో భూతానాం క్షేమాయచ భవాయ చ ।

॥ 1-13 ॥

ఆపన్నః సంస్మృతిం ఘోరాం యన్నామ వివశో గృణన్ ।

తతః సద్యో విముచ్యేత యద్భిభేతి స్వయం భయమ్ ।

॥ 1-14 ॥

యత్పాదసంశ్రయాః సూత మునయః ప్రశమాయనాః ।

సద్యః పునంతుపస్పృష్టాః స్వర్ధున్యాపోఽనుసేవయా ।

॥ 1-15 ॥

కో వా భగవతస్తస్య పుణ్యశ్లోకేడ్యకర్మణః ।

శుద్ధికామో న శృణుయాద్దేయశః కలిమలాపహమ్ ।

॥ 1-16 ॥

తస్య కర్మాణ్యుదారాణి పరిగీతాని సూరిభిః ।

బ్రూహి నః శ్రద్ధధానానాం లీలయా దధతః కలాః ॥

॥ 1-17 ॥

అథాఖ్యాహి హరేరీమ్ అన్నవతారకథాః శుభాః ।

లీలావిదధతః స్వైరమీశ్వరస్యాత్మమాయయా ।

॥ 1-18 ॥

వయం తు న విత్ప్యామ ఉత్తమశ్లోకవిక్రమే ।

యచ్ఛృణ్వతాం రసజ్ఞానాం స్వాదుస్వాదు పదే పదే ।

॥ 1-19 ॥

కృతవాన్ కిల వీర్యాణి సహ రామేణ కేశవః ।

అతిమర్త్యాని భగవాన్ గూఢః కపటమానుషః ।

॥ 1-20 ॥

కలిమాగతమాజ్ఞాయ క్షేత్రేఽస్మిన్ వైష్ణవే వయమ్ ।

ఆసీనా దీర్ఘసత్రేణ కథాయాం సక్షణా హరేః ।

॥ 1-21 ॥

త్వం నః సందర్శితో ధాత్రా దుస్తరం నిస్తితీర్షతామ్ ।

కలిం సత్త్వహరం పుంసాం కర్ణధార ఇవార్ణవమ్ ।

॥ 1-22 ॥

బ్రూహి యోగేశ్వరే కృష్ణే బ్రహ్మణ్యే ధర్మవర్మణి ।

స్వాం కాస్మామధునోపేతే ధర్మః కం శరణం గతః ।

॥ 1-23 ॥

ఇతి శ్రీమద్భాగవతమహాపురాణే పారమహంస్యాం సంహితాయాం ప్రథమస్కంధే ప్రథమోఽధ్యాయః

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥